

“ మధురమైన పిల్లలారా - నేను ఆత్మను, నేను ఆత్మను అని అభ్యాసము చేయండి.

శరీర భావమును వదిలేయండి. ఇంత మాత్రము చేసి, శివబాబాను స్మృతి చేస్తూ - చేస్తూ

ఇంటికి వెళ్లిపోవాలి ”

ప్రశ్న:- శివబాబాకు ఏ పిల్లల పై చాలా చాలా జాలి కలుగుతుంది ?

సమా:- ఏ పిల్లలైతే తమ విలువైన సమయాన్ని వ్యర్థంగా పోగొట్టుకుంటారో, తండ్రివారిగా తయారై తండ్రి సర్వీసు చేయరో, వారి పై బాబాకు చాలా చాలా జాలి కలుగుతుంది. బాబా అంటున్నారు - నా పిల్లలైతే మొదటి గ్రేడుగా తయారై చూపించండి. ఏ జ్ఞాన రత్నాలైతే లభిస్తాయో, వాటిని దానము చేయండి.

పాట:- అద్భుష్టాన్ని మేల్కొలుపుకొని వచ్చాను,..... (తక్ టీ బర్ జగాకర్ ఆయీ హూ,.....)

ఓంశాంతి. బాబా జ్ఞానసాగరులైనందున, పిల్లలకు కూడా సృష్టి ఆదిమధ్యాంతాల జ్ఞానాన్ని అర్థం చేయిస్తూ ఉంటారు. చిత్రాల పై కూడా మంచి రీతిగా అర్థం చేయిస్తూ ఉంటారు. బాబా సీఢీ (మెట్ల/ తాపల) చిత్రము పై రాత్రి అంతా ఆలోచిస్తూ ఉండేవారు. ఎందుకనగా అది ఇతరులకు అర్థం చేయించేందుకు అన్నిటికంటే మంచి చిత్రము. అంతేకాక అది భారతవాసులకు చెందినది. శివబాబా జ్ఞానసాగరులు, ఈ బాబా కూడా జ్ఞానములో గెంతులేస్తూ ఉంటారు. దీనినే విచార సాగర మధనమని అంటారు. పిల్లలైన మీకు చాలా కొద్దిగా విచార సాగర మధనము జరుగుతుంది. చాలా మంది పిల్లలు అసలు విచార సాగర మధనమే చేయరు. ప్రతి ఒక్కరి బుద్ధిని ఉపయోగించాలి. సీఢీ చిత్రము పై చాలా ఆలోచిస్తారు. మూలవతనము కూడా పైననే చూపవలసి వచ్చింది. సీఢీ స్థూలవతనములోని 84 జన్మల చిత్రము. జ్ఞానము లేకుంటే ఈ చిత్రాన్ని ఇతరులెవ్వరూ తయారు చేయలేరు. జ్ఞానము పిల్లలైన మీకు మాత్రమే ఉంది. సీఢీ తయారు చేస్తున్నా విచార సాగర మధనము జరుగుతూ ఉండాలి. ఇది చాలా మంచి చిత్రము. మూలవతనము కూడా ఉపరి భాగంలో తప్పక ఉండాలి. ఆత్మలు మూలవతనములో నక్షత్రాల వలె ఉంటాయని తెలియజేయాలి. మూలవతనము తర్వాత బ్రహ్మ, విష్ణు, శంకరపురములుంటాయి. వాటిని సూక్ష్మవతనమని అంటారు. సీఢీ చిత్రంలో భారతవాసుల గురించే చూపుతారు - భారతదేశము పాపనంగా ఉండేది, ఇప్పుడు పతితమైపోయింది. అన్ని వాక్యాలు వ్రాయాల్సి వస్తుంది. పాపం మనుష్యులకు ఏమీ తెలియదు. పూజ్యులుగా ఉండినవారే, పూజారులుగా అయ్యారని ఎవ్వరికీ తెలియదు. మీలో కూడా తెలిసినవారు నందరువారుగా ఉన్నారు. రాజధాని సాపనాతూ ఉంది. కొంతమంది చాలా మంచి పురుషార్థము చేయుటలో లగ్నమౌతారు. నేను ఆత్మను, శరీరమును మర్చిపోయినట్లు ఉంటారు. వారికి ఇంకేమీ కనిపించదు. ఎందుకనగా మీరు స్వయాన్ని ఆత్మగా భావించమని తెలియజేస్తారు, శరీర భావము తొలగిపోవాలి. మీరు మరణిస్తే, ప్రపంచము మరణిస్తుంది (ఓమ్ ముయే షిర్ గియా దీనియా) అని అంటారు కదా. శివబాబాను స్మృతి చేస్తూ చేస్తూ మన ఇంటికి వెళ్లిపోవాలి. ఈ స్థితిని తయారు చేసుకొనుటలోనే శ్రమ ఉంది. భారతదేశంలో ఆది సనాతన దేవీ దేవతా ధర్మమున్నప్పుడు సుఖము, శాంతి, పవిత్రత ఉండేదని సీఢీ చిత్రము చూపి కూడా అర్థం చేయించవచ్చు. ఇప్పుడు మనుష్యులు దుఃఖములో ఉన్నారు కాబట్టి ఇంటిని స్మృతి చేస్తారు. ఎవరికైనా ఈ సీఢీ చిత్రాన్ని చూపి అర్థం చేయించుట చాలా బాగుంటుంది. ఈ చిత్రము ముందు కూర్చున్నా మేము భారతవాసులము 84 జన్మలు తీసుకున్నామని బుద్ధిలో ఉండాలి. 84 జన్మలని ఋజువు చేయాలి. అర్ధకల్పము తర్వాత వచ్చువారికి తక్కువ జన్మలుంటాయని ఈ లెక్కతో తెలపండి. రోజంతా ఈ జ్ఞానము బుద్ధిలో మెదులుతూ ఉండాలి. సత్య-త్రేతా యుగాలలో సంపూర్ణ

నిర్వికారి పూజ్యులుగా ఉండేవారు, తర్వాత వికారి పూజారులుగా అయ్యారు. వికారులుగా అయినందునే స్వయాన్ని హిందువులు అని పిలుచుకుంటున్నారు. ఇతర ధర్మముల వారెవ్వరూ తమ మతము పేరును మార్చుకోలేదు. హిందువులు మాత్రమే మార్చుకున్నారు. ఇప్పుడు పిల్లలైన మీకు ఈ జ్ఞానము లభిస్తున్నది. జ్ఞానసాగరులైన తండ్రి మీకు నూతన జ్ఞానమునిస్తున్నారు. సీఢీ చిత్రము పై చాలామంది పిల్లలు గమనముంచాలి. కేవలం ఏ చిత్రము ముందైనా కూర్చుంటే బుద్ధిలో సర్వమూ వచ్చేస్తుంది. 84 జన్మల చక్రమును ఎలా తెలిపాలి? అని రాత్రి అంతా బుద్ధి నడుస్తూ ఉండాలి. అర్ధకల్పము రావణ రాజ్యము. తర్వాత వచ్చు వారెవ్వరూ ఈ జ్ఞానము తీసుకోనే తీసుకోరు. సత్య-త్రేతా యుగాలలో వచ్చువారు మాత్రమే తీసుకుంటారు. ఎవరు సత్య - త్రేతా యుగాలలో రానే రారో, వారు ఈ జ్ఞానము తీసుకోనే తీసుకోరు. ఇప్పుడు భారతదేశములో ఎంత మంది ఉన్నారు? సత్య-త్రేతా యుగాలలో ఒక పుత్రుడు, ఒక పుత్రిక ఉంటారు. చివర్లో కొంత గందరగోళము జరుగుతుంది. కానీ వికారాల మాటే ఉండదు. రావణ రాజ్యము ద్వాపర యుగములో వస్తుంది. కానీ త్రేతాలో 2 కళలు తగ్గినందున ఏదో కొంత పవిత్రత తగ్గిపోతుంది. రావణ రాజ్యము, రామ రాజ్యము గురించి కూడా ఎవ్వరికీ తెలియదు. రాజ్య పదవి పొందుకునేవారు బాగా చదువుకుంటారు. ఇతరుల కళ్యాణము చేయాలనే ఆసక్తి ఉండాలి. కానీ అదృష్టములో లేకుంటే పురుషార్థమే చేయరు. ధారణ చేస్తూ ఉంటే బాబా సేవకు కూడా పంపుతారు. ఎవరికి సేవ పై ఆసక్తి ఉంటుందో, వారు రాత్రింబవళ్లు సేవ చేస్తారు. సీఢీ రహస్యాన్ని ఎవరైనా అర్థం చేసుకుంటే ఖుషీ మీటరు పెరిగిపోతుంది. బాబా జ్ఞానసాగరులు. పిల్లలైన మనము నడులైతే, అది ప్రత్యక్షము చేయాలి. రోజురోజుకు వృద్ధి చెందుతూ పోతుంది. రాజ్యమైతే స్థాపన అవ్వాలి. సత్యయుగములోని శ్రేష్ఠాచార పావన భారతదేశముగా ఉండేదని ఇప్పుడు అదే పతిత భ్రష్టాచార దుర్గతిలో ఉందని సీఢీలో కూడా చూపించారు. అందరూ దుర్గతిని పొందుకున్నారు. అప్పుడే బాబా వచ్చి సద్గతిని ఇస్తారు. ఇందులో ఏ అత్త అయినా మంచి లేక చెడుగా కూడా ఉంటుంది. ధార్మిక వ్యక్తి ఎక్కువ పాప కర్మలు చేయడు. వేశ్యలు మొదలైనవారు చాలా పాప కర్మలు చేస్తారు. ఇది వేశ్యలయము, సత్యయుగము శివాలయము. దానిని శివబాబా స్థాపన చేస్తారు. దానిని కృష్ణపురమని కూడా అంటారు అనగా కృష్ణాలయము అంటామా - కానీ స్థాపన చేసేది శివబాబా కదా. ఈ సీఢీ చిత్రము కూడా అవసరమే. దీని పై చాలా గమనమివ్వాలి. ఈ చిత్రాన్ని చూస్తూనే మొత్తం 84 జన్మల చక్రమంతా బుద్ధిలోకి వచ్చేస్తుంది. కానీ లోపల చాలా శుద్ధంగా ఉండాలి. శివబాబాతో యోగముంటే, నఫా ఎక్కుతుంది. పదవి కూడా పొందుకుంటారు. అంతేగానీ ఏది లభిస్తే, అదృష్టములో ఏముంటుందో, అది అని భావించరాదు. సేవ చేసే ఆసక్తి ఉండాలి. శరీరము పై నమ్మకము లేదు. పోను పోను ప్రాకృతిక ఆపదలు కూడా తీవ్రంగా వస్తూ ఉంటాయి. తర్వాత వట్టి చేతులతో వెళ్లిపోతారు. భూకంపాలలో లక్షల మంది మనుష్యులు మరణిస్తారు. కావున భయముండాలి. యోగ యాత్ర ద్వారా మనము సతీప్రధానంగా అవ్వాలి. ఇతరులను కూడా తయారు చేయాలి. ధనమిస్తే..... ధనము తరగదు. శ్రమ చేయాలి. తండ్రి అర్థం చేయిస్తూనే ఉంటారు - 21 జన్మలకు మీ కాళ్ల పై మీరు నిలబడాలి. అందుకై పురుషార్థము బాగా చేస్తూ ఉండండి. పురుషార్థము చేయు సమయము కూడా ఇదే. 21 జన్మలకు రాజ్య పదవి ఎలా లభిస్తుందో ప్రపంచములో ఎవ్వరికీ తెలియదు. 84 జన్మలు ఎలా ఉంటాయో మీరు సీఢీ చిత్రము పై చాలా బాగా అర్థం చేయించవచ్చు పైన కూడా శివభగవానువాచ - నిరాకార పతితపావనులు, జ్ఞానసాగరులు తెలియజేస్తున్నారని వ్రాసి ఉంది. ఎవరికి తెలుపుతామో, వారు ఇతరులకు కూడా అర్థం చేయిస్తారు - పిల్లలూ, మీకిప్పుడు అపారమైన కుబేరుని ఖజానాలు లభిస్తాయి, మీరు తీసుకోవాలి. ఉన్నత పదవిని పొందాలి. ఇది ప్రవృత్తి మార్గములోని జ్ఞానము. ఒక ఇంటి నుండి ఒక్కరే జ్ఞానములో ఉండి, రెండవవారు లేకుంటే గొడవలు జరుగుతాయి. ఇప్పుడు నాటు వేస్తున్నారు. మనము పూజ్యుల నుండి పూజారులగా ఎలా అయ్యాము? ఇది

చాలా అర్థం చేసుకోవాల్సిన రహస్యము. ఎవరు అందరికంటే ఎక్కువ పూజ్యులుగా, పావనులుగా అవుతారో వారే ఎక్కువ పతితముగా కూడా అవుతారు. ఇతని అనేక జన్మల అంతములోనే ప్రవేశించాను. అందరూ పతితులుగా ఉన్నారని కదా. తండ్రి దాదా ఇరువురూ అర్థం చేయిస్తారు. దాదీలు కూడా అర్థం చేయిస్తారు. ఇదే సోదరీ-సోదరుల కర్తవ్యము. గృహస్థ వ్యవహారములో ఉంటూ కమల పుష్ప సమానముగా ఉంటే, మీ కంటే తీవ్రముగా ముందుకు వెళుతారు. ముళ్ల అడవిలో ఉంటూ ఎవరైతే సేవ చేస్తారో, వారికి ఫలితం అభికంగా లభిస్తుంది. గృహస్థ వ్యవహారములో ఉంటూ చాలా బాగా సేవ చేయువారికి సేవలో చాలా మజా లభిస్తుంది. శివబాబా కూడా సహాయము చేస్తారు కదా. మంచి సర్వీసు వదులుకొని ఫలాని జాగాకు ప్రాజెక్టులు షో చూపేందుకు పొమ్మంటారు. ప్రాజెక్టులు షో కొరకు ఆహ్వానము లభిస్తుంది - ముఖ్యమైన 4-5 చిత్రాలు కూడా తీసుకొని పోండి, అచ్చట సేవ చేసి రండి. సేవ పై ఆసక్తి ఉండేవారు, మేము పోయి అర్థం చేయిస్తామని అంటారు. అచ్చట సెంటరు కూడా తెరవవచ్చు ఆహ్వానాలు చాలా లభిస్తాయి. సేవ వృద్ధి చెందుతూ ఉంటుంది. ఈ పుత్రుడు చాలా బాగా సేవ చేస్తాడని బాబా పొగుడ్డాడు కదా. కొంతమంది సేవ అంటే 3 కోసుల దూరము పారిపోతారు. సర్వీసు పై ఆసక్తి ఉంటే సహాయము కూడా లభిస్తుంది. తండ్రి సర్వీసు ఎంతగా చేస్తారో, అంత శక్తి లభిస్తుంది, అయువు కూడా పెరుగుతుంది. అపారమైన సంతోషము కలుగుతుంది. తమ కులములో ప్రసిద్ధముగా కూడా ఉంటారు. పురుషార్థము ద్వారా ఇంత ఉన్నతంగా అవుతారు, కనుక పురుషార్థము చేయాలి. నడవడిక ద్వారానే సర్వీసులో ఎవరికి ఆసక్తి ఉందో తెలిసిపోతుంది. రాత్రింబవళ్లు తమ సంపాదన పై చింతన చేస్తుండాలి. ఇది చాలా గొప్ప సంపాదన. ఇప్పుడు వెళ్లి పిల్లలను లిఫ్ట్ చేయాలని బాబాకు కూడా అప్పుడప్పుడు ఆలోచన వస్తుంది. చాలా సంతోషము ఉంటుంది. బాబాకు సేవాధారి పిల్లలే గుర్తుకొస్తారు. అమృతవేళలో విచార సాగర మథనము చేసే డాన్సు బాగా నడుస్తుంది. రోజంతటిలో ఎవరెవరి వ్యాపారాలలో వారు మునిగి ఉంటారు. ఉదయము పూట విచార సాగర మథనము జరుగుతుంది. పిల్లలు కూడా మొదట మురళి మంచిలీతిగా ధారణ చేయవలసి వస్తుంది. లిఫ్ట్ చేసుకొన్న తర్వాత మురళి నడపాలి. ఇంతముందు బాబా రాత్రి 2 గంటలకే నిద్రలేచి వ్రాసేవారు. ఉదయము మమ్మా మురళిని చదివి వినిపించేవారు. భలే చేతిలో మురళి లేకపోయినా మురళి బాగా నడపవచ్చు. ఏ పిల్లలకు మురళి చదివి, దాని పై చింతన చేయు ఆసక్తి ఉందో, వారు సేవ చేస్తూ ఉంటారు. మురళి చదివినందున జాగృతమవుతారు. ఈ మురళి ముద్రించే పని చాలా జోరుగా నడుస్తుంది. టీపు లికార్డరు పని కూడా చాలా పెరిగిపోతుంది. మురళి విదేశాలకు కూడా పోతుంది. ఎవరి బుద్ధిలోనైనా కూర్చుంటే, ఒక్కసారిగా నషా ఎక్కిపోతుంది. లేస్తూ-కూర్చుంటూ బుద్ధిలో 84 జన్మల చక్రము తిరుగుతూ ఉంటుంది. కొంతమంది బుద్ధిలో కొంచెం కూడా కూర్చోదు. సంతోషపు పాదరస మీటరు పెరగదు.

రోజంతా మీరు ఈ వ్యాపారమే చేయాలి. ఇది అత్యంత శ్రేష్టమైన వ్యాపారము. బాబాను వ్యాపారస్థుడు అని కూడా అంటారు కదా. ఈ అవినాశి జ్ఞాన రత్నాల వ్యాపారము ఎవరో అరుదుగా చేస్తారు. రోజంతా ఇది బుద్ధిలో తిరుగుతూ ఉండాలి. సంతోషంగా మస్తిలో ఉండాలి. ఇది ఆంతరిక ఖుషీ. ఓహో మాకు బాబా లభించారని ఆత్మకు సంతోషము కలుగుతుంది. అనంతమైన తండ్రి 84 జన్మల కథ వినిపించారు. పిల్లలు వారి తండ్రికి, టీచరుకు కృతజ్ఞతలు చెప్తారు కదా. విద్యార్థి టీచరు ద్వారా పాస్ అవుతే, టీచరుకు కానుకలు కూడా పంపిస్తారు. బేహద్ తండ్రి ద్వారా పాస్ అవుతే, టీచరుకు కూడా కానుకను పంపిస్తారు. బాబా మనకు ఉన్నతమైన చదువు చదివిస్తారని, దాని ద్వారా మేము విశ్వానికి యజమానులుగా అవుతామని పిల్లలైన మీకు తెలుసు. ఇది చాలా సులభము. కానీ పూర్తిగా ధ్యాస ఉంచరు. ఇది ఫస్ట్ క్లాస్ జ్ఞానము. దీనిని అర్థం చేసుకుంటే భవిష్యత్తులో కుబేర ఖజానా లభిస్తుంది. ఇది అద్భుతము కదా.

ప్రతీ పుత్రుడు(ఆత్మ) నేను ఏ గ్రేడులో ఉన్నానని తెలుసుకోగలడు. అంతా సేవ పై ఆధారపడి ఉంది. బాబా అంటున్నారు - మూడవ గ్రేడు నుండి మొదటి గ్రేడులోకి రండి. అప్పుడు పదవి పొందుకోగలరు. 21 జన్మల లిజల్టు వెలువడ్తుంది. బాబాకైతే జాలి కలుగుతుంది. సమయము వ్యర్థంగా పోగొట్టుకుంటారు. బాబా తెలియజేస్తున్నారు - డ్రామా ప్లాను అనుసారము సద్గతినిచ్చేందుకు నేను రావలసి వస్తుంది. ఇది దుర్గతిలో ఉన్న ప్రపంచము. మీరు సద్గతిలో ఉన్నారా లేక దుర్గతిలో ఉన్నారా? అని అడగండి. మాకైతే ఇక్కడే స్వర్గముందని అంటారు. మేము స్వర్గములో కూర్చొని ఉన్నామని అంటారు. స్వర్గమంటే సత్యయుగమని వారి బుద్ధిలోకి రాదు. గొప్ప-గొప్ప విద్వాంసులు, పండితులు ఉన్నారు. ఇది పాత ఇనుప యుగమని ఎవ్వరి బుద్ధిలోకి రాదు. చాలా గర్వంగా కూర్చొని ఉన్నారు. భక్తిమార్గపు జోరు చాలా ఎక్కువగా ఉంది. భక్తి ఆడంబరము చాలా ఎక్కువగా ఉంది. కుంభమేళాకు లక్షల మంది మనుష్యులు వెళ్తారు. ఇది అంతిమ ఆడంబరము. మాయ ఇటువైపుకు రానివ్వదు. ఎలుక వలె ఊది రక్తమునంతా పీల్చేస్తుంది. మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్తే.

1. ఉదయము-ఉదయమే లేచి విచార సాగర మథనము చేయాలి. మురళి చదివి దాని పై చింతన చేసి ధారణ చేయాలి. అవినాసి జ్ఞానరత్నాల వ్యాపారము చేయాలి.
2. సేవ చేసేందుకు చాలా - చాలా ఆసక్తి ఉండాలి. శరీరము పై ఎలాంటి నమ్మకము లేదు. అందువలన 21 జన్మలకు ఇప్పుడే సంపాదించుకోవాలి.

**వరదానము:- “దయా దృష్టి ద్వారా ఘృణా దృష్టిని సమాప్తము చేసే నాలెడ్జ్ ఫుల్ భవ”**

ఏ పిల్లలైతే ఒకరి సంస్కారాలను మరొకరు తెలుసుకొని సంస్కార పరివర్తనలో మగ్నమై ఉంటారో, ఎవరైతే వీరు ఇలాగే ఉంచారు, వీరు ఇంతేలే అని ఆలోచించరో వారిని నాలెడ్జ్ ఫుల్ అని అంటారు. వారు స్వయాన్ని చూసుకుంటారు, నిర్విఘ్నంగా ఉంటారు. వారు తండ్రి సమానంగా దయాహృదయులుగా ఉంటారు. దయా దృష్టి, ఘృణా దృష్టిని సమాప్తం చేసేస్తుంది. ఇటువంటి దయా దృష్టి గల పిల్లలు ఎప్పుడూ పరస్పరము గొడవలలోకి రారు. వారు సుపుత్రులై ఋజువునిస్తూ ఉంటారు.

**స్లోగన్:- “సదా పరమాత్మ చింతన చేసేవారే చింతలేని చక్రవర్తులు,**

**వారికి ఏ విధమైన చింతా ఉండదు”**